

மோடியும், பா.ஜ.க.வும் மட்டுமே ஒட்டுமொத்த இந்துக்கள் கிடையாது! விசாரணை அமைப்புகள் அனைத்தும் மோடியின் ஆணைப்படி செயல்படுகின்றன!

“பா.ஜ.க. அரசிடமிருந்து அரசியல் சட்ட அமைப்பைக் காப்போம்” என நாடாளுமன்ற மக்களவையில் எதிர்க்கட்சித் தலைவர் ராகுல் காந்தி ஆவேச உரை!

புதுதெல்லி, ஜூலை 3-
“மோடியும், பா.ஜ.க.வும் மட்டுமே ஒட்டுமொத்த இந்துக்கள் கிடையாது!” எனவும், “விசாரணை அமைப்புகள் அனைத்தும் மோடியின் ஆணைப்படி செயல்படுகின்றன!” என்றும், “பா.ஜ.க. அரசிடமிருந்து அரசியல் சட்ட அமைப்பைக் காப்போம்” என நாடாளுமன்ற மக்களவையில் எதிர்க்கட்சித் தலைவர் ராகுல் காந்தி ஆவேச உரையாற்றினார்.

குடியரசுத் தலைவர் உரை மீதான நன்றி தெரிவிக்கும் தீர்மானம் குறித்து மக்களவையில் எதிர்க்கட்சித் தலைவர் ராகுல் காந்தி பேசியதாவது:

“எனது இன்றைய உரையை சிவன் படத்தை காண்பிப்பதில் இருந்து தொடங்குகிறேன். இந்தப் படத்தை இங்கு ஏன் காண்பிக்கிறேன் என்றால், இதில் உள்ள யோசனைகளை எதிர்க்கட்சிகளாகிய நாங்கள் கொடுக்கிறோம்.

எதிர்க்கட்சியாக இருப்பதில் பெருமை!

ஒருபோதும் பயப்படக் கூடாது என்ற எண்ணமும் சிவனின் உருவத்தில் இருந்து தான் பிரதிபலிக்கிறது. சிவன் கழுத்தில் உள்ள பாம்பு உண்மையை ஏற்றுக் கொள்ள வேண்டும் என்பதையும், அதில் இருந்து பின்வாங்கக் கூடாது என்பதையும் வலியுறுத்துகிறது. அந்த உணர்வோடு தான் நாங்கள் போராடி வருகிறோம். இந்த யோசனை எங்களை எதிர்க்கட்சியாக மட்டுப்படுத்தியுள்ளது. எனக்கு இது தெரியும்.

திரிசூலம் என்பது அகிம்சையின் சின்னம்!

நாங்கள் எதிர்க்கட்சியாக இருப்பதில் பெருமையாகவும், மகிழ்ச்சியாகவும் உணர்கிறேன். எங்களைப் பொறுத்தவரை அதிகாரத்தை விட உண்மைதான் சக்தி வாய்ந்தது. எங்களுக்கு அதிகாரம் முக்கியமில்லை. ஆனால், உங்களுக்கு அப்படி இல்லை. உங்களுக்கு அதிகாரம் மட்டுமே முக்கியம். அதுதான் உண்மை.

சிவன் இதுதோள் ஓரமாக திரிசூலத்தை பிடித்திருக்கிறார். திரிசூலம் என்பது வன்முறையின் அடையாளம் அல்ல. மாறாக, அகிம்சையின் சின்னம். அதனால்தான் இடதுபக்கம் வைக்கப்பட்டுள்ளது. வன்முறையின் சின்னமாக இருந்தால் சிவனின் வலதுகை பக்கம் திரிசூலம் இருந்திருக்கும். நாங்கள் பா.ஜ.க.வை எதிர்த்து போராடியபோது எங்களிடம் வன்முறை இல்லை. நாங்கள் உண்மையை பாதுகாக்க துணிந்தபோதும் வன்முறை வெளிப்படவில்லை.

சத்தியமும், அகிம்சையும் மகாத்மா காந்தியின் போதனை!

உண்மை, தைரியம் மற்றும் அகிம்சையில் இருந்து வெளிப்படுகிறது. நீங்கள் வெறுக்கும் ஒரு சின்னமாக இருக்கலாம். அதுதான் காங்கிரஸ் கட்சியின் சின்னமான அய்யம்முத்ரா. பயமின்மையையும், சத்தியத்தையும், அகிம்சையும் இந்த முத்திரை வலியுறுத்துகிறது. சத்தியமும், அகிம்சையும் மகாத்மா காந்தியின் போதனைகள்.

காந்தி இறந்து விட்டதாகவும், ஆவணப் படம் மூலமே காந்தியை, உலகம் அறிந்ததாகவும் மோடி கூறுகிறார்.

பரமாத்மா மோடியின் ஆதம்பாவுடன் நேரடியாக பேசுவார். நாம் மனிதர்கள். நாம் உயிரியல் ரீதியாக பிறந்தவர்கள். நமக்கு பிறப்பு, இறப்பு உண்டு. ஆனால் பிரதமர் மோடி தெய்வீக சக்தியால் வந்தவர்.

நாட்டில் மதங்களும் மத குருமார் களும் அகிம்சையையதான் போதித்து வந்ததாகவும், ஆனால், அன்பை போதிக்கும் இந்து மதம் குறித்து, பா.ஜ.க.வினர் 24 மணி நேரமும் வெறுப்பை பரப்பி வருவதாகவும் குற்றம் சாட்டினார்.

ராமர் பிறந்த அயோத்தியிலேயே பா.ஜ.க.வுக்கு மக்கள் பாடம் புகட்டியதே இதற்கு சிறந்த உதாரணம்.

நான் கவனித்த இன்னொரு விஷயம், ஒரு மதம் மட்டுமே தைரியத்தை கூறவில்லை. அனைத்து மதங்களும் தைரியத்தைப் பற்றி பேசுகின்றன. இவ்வாறு, சீக்கியம் என அனைத்து மதங்களும்



தைரியத்தை வலியுறுத்துகின்றன. உண்மையான இந்து தர்மத்தை பா.ஜ.க.வினர் பின்பற்றவில்லை. பா.ஜ.க.வினர் சகிப்புத் தன்மை இல்லாத இந்துக்கள். பிரதமர் மோடியும், பா.ஜ.க. வும் மட்டுமே ஒட்டுமொத்த இந்துக்கள் கிடையாது. (அயோத்தி பற்றி பேசத் தொடங்கியதும் மைக் அணைக்கப்பட்டது ஏன்?)

(மத நல்லிணக்கம் குறித்து ராகுல் காந்தி பேசும் போது பிரதமரும், உள் துறை அமைச்சர் அமித்ஷாவும் குறுக்கிட்டு பேசினர் ;

மக்களவை தேர்தலில் அயோத்தியில் வெற்றிபெற்ற சமாஜ்வாதி எம்.பி. அவதேஷுக்கு அவையிலேயே கைகுலுக்கி பாராட்டினார் ராகுல் காந்தி). “ராமர் பிறந்த அயோத்தியிலேயே பா.ஜ.க.வுக்கு மக்கள் பாடம் புகட்டிவிட்டனர். அயோத்தியில் தேர்தலில் போட்டியிட நேர்ந்த மோடி அனைத்து முறை சர்வே நடத்தினார். ஆனால், அயோத்தியில் தேர்தலில் போட்டியிட்டார்கள், அயோத்தி மக்கள் உங்களைத் தேர்தலுக்குப் பார்ப்பார்கள் என்று கருத்துக் கணிப்பை நடத்தியவர்கள் தெளிவாகச் சொன்னார்கள். அதனால்தான் நேர்ந்திரமோடி அங்கிருந்து சென்று வாரணாசியில் போட்டியிட்டார்”.

தமிழில் சட்ட நூல்கள் - முதல்வர் மு.க.ஸ்டாலின் வெளியிட்டார்!...

முதல் பக்கத் தொடர்ச்சி

16. தமிழ்நாடு சித்த மருத்துவ முறை (மேம்படுத்துதல் மற்றும் மருத்துவத் தொழிலாற்றுவதற்குப் பதிவு செய்து கொள்ளுதல்) சட்டம், 34/1997.

17. தமிழ்நாடு மின் இயங்கணைகள் சட்டம், 35/1997.

18. தமிழ்நாடு நகர் சார்ந்த பரப்பிடங்களிலுள்ள விலங்குகள் மற்றும் பறவைகள் (கட்டுப்பாடு செய்தல் மற்றும் முறைப்படுத்துதல்) சட்டம், 46/1997.

19. தமிழ்நாடு பெண்ணிற்குத் துன்பம் விளைவித்தலைத் தடை செய்கின்ற சட்டம், 44/1998.

20. தமிழ்நாடு தொழிலியல் துறைக்கான நோக்கங்களுக்காக நிலத்தைக் கையகப்படுத்துதல் சட்டம், 10/1999.

21. தமிழ்நாடு வழக்குரைஞர் களின் எழுத்தர்களுக்கான நலநிதியச் சட்டம், 25/1999.

22. தமிழ்நாடு குடியானவர் நீர்ப் பாசன அமைப்புகளை முறையாகப் பராமச் சட்டம், 07/2001.

23. தமிழ்நாடு உயிரோடு நபர் ஒருவரைப் புதைக்கும் சட்டக்கிணையும் பழக்கத்தினையும் தடை செய்தல் சட்டம், 44/2002.

24. தமிழ்நாடு புகைபிடித்தலையும் எச்சில் உமிழ்வதையும் தடை செய்யும் சட்டம், 04/2003.

25. தமிழ்நாடு தமிழ் கற்பத்தகான சட்டம், 13/2006.

26. தமிழ்நாடு கல்வி வளர்ச்சி நான் (விளம்புகை மற்றும் கொண்டாடுதல்) சட்டம், 26/2006.

27. தமிழ்நாடு ஏரிகளைப் பாதுகாத்தல் மற்றும் ஆக்கிரமிப்பை அகற்றுதல் சட்டம், 08/2007.

28. தமிழ்நாடு மாற்றுத்திறனாளிகளுக்கான நல வாரியச் சட்டம், 18/2007.

29. தமிழ்நாடு மீனவர்கள் மற்றும் மீன்பிடிப்பதிலும் பிற தொடர்புடைய நடவடிக்கைகளிலும் ஈடுபட்டிருக்கும் தொழிலாளர்கள் (சமூகப் பாதுகாப்பு மற்றும் நலச்) சட்டம், 19/2007.

30. தமிழ்நாடு கிறித்துவப் பிற்படுத்தப்பட்ட வகுப்பினர் மற்றும் இஸ்லாமிய பிற்படுத்தப்பட்ட வகுப்பினர் (தனியார் கல்வி நிலையங்கள் உள் எடங்கலான கல்வி நிலையங்களில் இடங்களை மற்றும் அரசின் கீழ் வரும் பணிகளில் நியமனங்களை அல்லது பதவிகளை ஒதுக்கீடு செய்தல்) சட்டம், 33/2007.

31. தமிழ்நாடு மாநில மகளிர் ஆணையச் சட்டம், 31/2008.

32. தமிழ்நாடு மருத்துவச் சேவையில் ஈடுபட்டுள்ள நபர்கள் மற்றும் மருத்துவச் சேவையில் ஈடுபட்டுள்ள நிறுவனங்கள் (வன்முறை செய்யும் சொத்துக்குச் சேதத்தினை அல்லது இழப்பினை ஏற்படுத்துவதையும் தடுத்தல்) சட்டம், 48/2008.

33. தமிழ்நாடு அருந்ததியர்கள் (தனியார் கல்வி நிலையங்கள் உள் எடங்கலான நிலையங்களில் இடங்களை மற்றும் அரசின் கீழ் வரும் பணிகளில் நியமனங்களை அல்லது பதவிகளை பட்டியல் சாதியினருக் கான இட ஒதுக்கீட்டிற்குள்ளாக தனி ஒதுக்கீடு செய்தல்) சட்டம், 04/2009.

34. தமிழ்நாடு திருமணங்களில் பதிவுசெய்தல் சட்டம், 21/2009.

35. தமிழ்நாடு பள்ளிகள் (கட்டணம் வசூலிப்பதை முறைப்படுத்துதல்) சட்டம், 22/2009.

36. தமிழ்நாடு பெருநகர் திட்டக் குழு சட்டம், 30/2009.

37. தமிழ்நாடு நகராட்சிப் பகுதிகளில் சொத்துரிமை மாற்றங்களின் மீதான தீர்வைச் சட்டம், 32/2009.

38. தமிழ்நாடு மாநிலத் தொழில் நுட்பக் கல்வி மன்றச் சட்டம், 04/2010.

39. தமிழ்நாடு சமச்சீர் பள்ளிக்

கல்வி முறைச் சட்டம், 08/2010.

40. தமிழ்நாடு மாநிலச் சிறுபான்மையினர் ஆணையச் சட்டம், 21/2010.

41. தமிழ்நாடு தமிழ்மொழி மூலமாகப் படித்த நபர்களை அரசின் கீழ் வரும் பணிகளில் முன்னுரிமை அடிப்படையில் நியமனம் செய்தல் சட்டம், 40/2010.

42. சென்னை ஒருங்கிணைந்த பெருநகர போக்குவரத்து அதிகார அமைப்புச் சட்டம், 44/2010.

43. தமிழ்நாடு தமிழகத்திற்கு வெளியே வாழும் தமிழர்கள் நலச் சட்டம், 04/2011.

தமிழ்நாடு மாநிலச் சட்டங்கள் புதிய பதிப்பு புத்தகங்கள்

1. தமிழ்நாடு தேசிய சட்டப் பல்கலைக்கழக சட்டம், 09/2012.

2. தமிழ்நாடு உள்கட்டமைப்பு மேம்பாட்டுச் சட்டம், 22/2012.

3. தமிழ்நாடு பாரம்பரிய ஆணையச் சட்டம், 24/2012.

4. தமிழ்நாடு சிறப்புக் காவல் இணைஞர் படைச் சட்டம், 03/2013.

5. தமிழ்நாடு பொது இடங்களுக்குள் நுழைவதற்கான (ஆடைமீதான தடையை நீக்குதல்) சட்டம், 09/2014.

6. தமிழ்நாடு மகளிர் மற்றும் குழந்தைகளுக்கான விடுதிகள் மற்றும் காப்பகங்கள் (ஒழுங்குமுறைப்படுத்துதல்) சட்டம், 18/2014.

7. தமிழ்நாடு உள்ளாட்சி நிதித் தணிக்கைச் சட்டம், 24/2014.

8. தமிழ்நாடு உள்ளாட்சி அமைப்புகள் கேளிக்கைகள் வரிச் சட்டம், 20/2017.

9. தமிழ்நாடு எல்லை வரையறை ஆணையச் சட்டம், 23/2017.

10. தமிழ்நாடு சொத்துரிமையாளர் மற்றும் வாடகைதாரர்களின் உரிமைகள் மற்றும் பொறுப்புகள் முறைப்படுத்துதல் சட்டம், 42/2017.

11. தமிழ்நாடு தனியார் சட்டக் கல்விக் கல்வி நிறுவனத் (ஒழுங்குமுறைப்

படுத்துதல்) சட்டம், 22/2018.

12. தமிழ்நாடு லோக் ஆயுத்தா சட்டம், 33/2018.

13. தமிழ்நாடு தனியார் பள்ளிகள் (ஒழுங்குமுறைப்படுத்துதல்) சட்டம், 35/2019.

14. தமிழ்நாடு பாதுகாக்கப்பட்ட வேளாண் மண்டல மேம்படுத்துதல் சட்டம், 11/2020.

15. தமிழ்நாடு பொருளாதாரப் பள்ளிச் சட்டம், 25/2020.

16. தமிழ்நாடு அரசுப்பள்ளிகளின் மாணவர்களுக்கு மருத்துவம், பல் மருத்துவம், இந்திய மருத்துவம் மற்றும் ஓமியோபதி ஆகியவற்றின் இளங்கலை படிப்புகளுக்கு முன்னுரிமை அடிப்படையிலான சேர்க்கைச் சட்டம், 34/2020.

17. தமிழ்நாடு ஆதிதிராவிடர் மற்றும் பழங்குடியினர் மாநில ஆணையச் சட்டம், 17/2021.

18. தமிழ்நாடு அரசுப்பணியாளர் தேர்வாணைய (கூடுதல் செயற்பணிகள்), சட்டம், 14/2022.

19. தமிழ்நாடு பத்திர எழுத்தர்கள் நல நிதியச் சட்டம், 21/2022.

20. தமிழ்நாடு அடுக்குக்குடியிருப்புச் சொத்துரிமைச் சட்டம், 44/2022.

மேற்கண்ட 100 சட்டப் புத்தகங்களையும், தமிழ்நாடு அரசின் இணையதளத்திலிருந்து (www.tn.gov.in) பதிவிறக்கம் செய்து பயன்படுத்திக் கொள்ளலாம்.

இந்த நிகழ்ச்சியில், சட்டத்துறை அமைச்சர் எஸ். ரகுபதி, தலைமைச் செயலாளர் சிவ தாஸ் மீனா, சட்டத்துறை அரசு செயலாளர் ஜார்ஜ் அலெக்சாண்டர், மாநில சட்ட ஆட்சி மொழி ஆணையத்தின் தலைவர் ஓய்வு பெற்ற சென்னை உயர்நீதி மன்ற நீதியரசர் திருமதி தாரணி, உறுப்பினர்கள் கோபி ரவிக்குமார், முகமது ஜியாபுதீன், வில்ஸ்டோடாஸ்பின், முரளி அரூபன் ஆகியோர் கலந்து கொண்டனர்.



கன்னியாகுமரி கிழக்கு மாவட்டம், நாகர்கோவில் மாநகராட்சி 1வது வார்டுக்குட்பட்ட வீராணி பகுதியில் ரூபாய் 22 இலட்சம் மதிப்பீட்டில் புதிய நூலகம் அமைக்க கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ.மகேஷ் அழகல் நாட்டினார். நிகழ்வில் நாகர்கோவில் மாநகராட்சி ஆணையர் நிஹாந்த் கிருஷ்ணா, துணை மேயர் திருமதி. மேரி பிரின்சி லதா, மண்டல தலைவர் செல்வகுமார், மாமன்ற உறுப்பினர் தங்கராஜா, இளநிலை பொறியாளர் திருமதி. தேவி, சுகாதார அலுவலர் ராஜா, மாநகராட்சி அதிகாரிகள், நூலகத் துறை அதிகாரிகள் உட்பட பொதுமக்கள், கழக நிர்வாகிகள் பலர் கலந்து கொண்டனர்.



நெல்லை மாநகர தி.மு.க சார்பில் கலைஞர் அவர்களின் 101 வது பிறந்தநாள் விழா தொடர் 101 நிகழ்வாக நடைபெற்று வருகிறது. அதன்படி நெல்லை பேட்டை பகுதி 16 வது வட்ட பிரதிநிதி மணிகண்டன் ஏற்பாட்டில் டவுன் ஆதரவற்றோர் முதியோர் இல்லத்தில் இரவு உணவு வழங்கும் நிகழ்வு நெல்லை பகுதி செயலாளர் நமச்சிவாயம் தலைமையில் நடைபெற்றது. இந்நிகழ்வில் மாநகர செயலாளர் சு.சுப்பிரமணியன் பங்கேற்று இரவு உணவு வழங்கினார். நிகழ்வில் அன்டன் செல்லையா, லெனின், ஜான் கென்னடி, கேபின் குமரேசன், ஜவகர், ஸ்டார் முருகன், ஷெட்டி, சிவா, சார்லஸ் முத்துராஜ், பத்மா, செளந்தரம், மேரி, பிந்து, ராஜேஸ்வரி, ஆனிரேக்லண்ட், சுப்புலட்சுமி, நர்மதா, முத்து சுப்பிரமணியன், மணிகண்டன், அந்தோனி, சேர்மன் துரை, பிரீசா, வினோத், மாமிமுத்து, சபாஷ், பாரதி, ஜயப்பன், கார்த்திக் உட்பட கழகத்தினர் பலர் கலந்து கொண்டனர்.